

[23rd July 1964

திருவண்ணாமலை, ஒகெனேக்கல், கன்னியாகுமரி ஆகியவைகளில் மூன்றாம் ஐந்தாண்டுத் திட்டத்தின்கீழ் மாநில அரசாங்க நிதிபைக் கொண்டே சுற்றுலா மாளிகைகள் கட்ட உத்தேசிக்கப்பட்டது. தேசிய நெருக்கடி நிலைமை காரணமாக இந்த வேலை ஒத்திப் போடப்பட்டுள்ளது.

திரு. ப. உ. சண்முகம் : தேசிய நெருக்கடி நிலைமை காரணமாக சில இடங்களில் சுற்றுலா மாளிகைகள் கட்டும் வேலை ஒத்திப் போடப்பட்டிருப்பதாக அமைச்சர் அவர்கள் குறிப்பிட்டார்கள். நேற்றையதினம் மராட்டிலாகா அமைச்சர் அவர்கள் பதிலளிக்கும்போது, தேசிய நெருக்கடி நிலைமை காரணமாக ஒத்திப்போடப்பட்ட பல கட்டிடங்களைக் கட்டி முடிப்பது பற்றி ஆலோசித்துக் கொண்டிருப்பதாகச் சொன்னார்கள். ஆகவே, இந்தத் திட்டம் எப்பொழுது நிறைவேற்றப்படும்?

கனம் திரு. கோ. பூவராகன் : எது அவசரமாகக் கவனிக்கப் படவேண்டுமோ அதற்கெல்லாம் கவனம் காட்டப்படுகிறது. அவசியம் என்று கருதுகிறபோது, நிதி இடம் தருகிறபோது, இது கவனிக்கப்படும்.

பஞ்சாயத்து யூனியன் அலுவலகக் கட்டிடம்

* 667 கேள்வி—**திரு. சி. சிவசுப்ரமணியன் :** கனம் ஸ்தல நிர்வாக அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சிதம்பரம் தாலுகா, குமராட்சி பஞ்சாயத்து யூனியன் கவுன்சில் அலுவலகம் கட்ட வேண்டியதன் அவசியம் அரசாங்கத்தின் கவனத்திற்கு வந்துள்ளதா?

(இ) ஆமெனில், அதன்மீது எடுத்துக்கொண்ட நடவடிக்கை என்ன?

கனம் திரு. சே. ம. அ. மஜீத் : (அ) & (இ) குமராட்சி பஞ்சாயத்து யூனியன் கவுன்சிலுக்கு அலுவலகக் கட்டிடங்கள் கட்ட வேண்டிய தேவை குறித்து எதுவும் அரசாங்கத்தின் கவனத்திற்குக் கொண்டுவரப்படவில்லை. ஆயினும், தேசிய நெருக்கடியை உத்தேசித்து புதுக் கட்டிடங்கள் கட்டுவதற்குத் தடை விதிக்கப்பட்டுள்ளது. இத்தடை படிப்படியாக நீக்கப்பட்டு வருகிறது. 1964-65-ல் ஒவ்வொரு மாவட்டத்திற்கும் இரண்டு பஞ்சாயத்து யூனியன் கவுன்சில்களுக்கு அலுவலகக் கட்டிடங்கள் கட்ட அனுமதி வழங்குவதென உத்தேசிக்கப்பட்டுள்ளது.

திரு. ப. உ. சண்முகம் : இந்த மாநிலத்தில் இன்னும் எத்தனை பஞ்சாயத்து யூனியன்களுக்குக் கட்டிடங்கள் கட்டப்படாமல் இருக்கின்றன என்று சொல்ல முடியுமா?

கனம் திரு. சே. ம. அ. மஜீத் : அதற்குத் தனியாகக் கேள்வி போட வேண்டும்.

23rd July 1964]

திரு. எம். தண்டாயுதபாணி : தலைவர் அவர்களே, அமைச்சர் அவர்கள் கூறிய பதிலிலிருந்து, ஒவ்வொரு ஜில்லாவிற்கும் இரண்டு கூட்டுமன்றக் கட்டடங்கள் கட்டுவதற்கு உத்தேசம் இருப்பதாகத் தெரிகிறது. ஆனால், ஒரு வருஷம் ஆகியும் இன்னும் உத்தரவு கிடைக்கவில்லை. கலெக்டரவர்கள் சிபார்சு செய்து அனுப்பிய கட்டடங்களுையாவது உடனடியாகக் கட்ட அரசினர் உத்தர விடுவார்களா?

கனம் திரு. சே. ம. அ. மஜீத் : ஒவ்வொரு டெவலப்மென்ட் டிஸ்ட்ரிக்குக்கும் ஒரு கட்டடம் வீதம் கட்டவேண்டுமென்ற உத்தேசத்தில், எந்த பஞ்சாயத்து யூனியனுக்கு அவசரமாகவும் அவசியமாகவும் கட்டடம் தேவையாக இருக்கிறதோ, அதைக் குறிப்பிடும்படி கலெக்டரைக் கோரியிருக்கிறோம். தகவல் வந்தவுடனே அனுமதி வழங்கப்படும்.

திரு. எம். தண்டாயுதபாணி : ஜில்லா அபிவிருத்தி மன்றக் கூட்டத்தில் கலெக்டரைக் கேட்டபோது, ஏழு மாதங்களுக்கு முன்பு அவர் சிபார்சு செய்து அனுப்பிவிட்டதாகவும், அரசினரின் ஆணையை எதிர்பார்த்திருப்பதாகவும் கூறினார்கள். அதுபோல் அனுப்பியிருந்தால், அதன் மீது உடனடியாக உத்தரவிட அரசாங்கத்திற்கு உத்தேசமுண்டா?

கனம் திரு. சே. ம. அ. மஜீத் : அம்மாதிரி தகவல் இல்லை. தாமதம் இருந்தால் கவனிக்கலாம்.

கூட்டுறவு சாகுபடி

* 668 கேள்வி.—**திரு. சி. ம. அம்பிகாபதி :** கனம் உணவு அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

சர்க்கார் புறம்போக்குகள், அளம்புறம்போக்கு நிலங்கள் கடற்கரை ஓரப்பகுதிகளில் நாகை, திருத்துறைப்பூண்டி தாலுக்காக்களில் உள்ள நிலங்கள் ஆகிய இவைகளில் கூட்டுறவுச் சாகுபடி செய்ய அரசாங்கத்திற்கு உத்தேசமுண்டா?

கனம் திரு. ந. நல்லசேனாபதி : சர்க்கரை மன்றாடியார்: தஞ்சாவூர் மாவட்டத்தில் திருத்துறைப்பூண்டி அல்லது நாகப்பட்டினம் தாலுகாவில் எந்த வகையான கூட்டுறவுப் பண்ணைச் சங்கங்களையும் அமைக்கும் உத்தேசம் தற்போது இல்லை. தஞ்சாவூர் மாவட்டத்தில் அத்தகைய பண்ணைகள் வெற்றிகரமாக செயல்படக்கூடிய சந்தர்ப்பம் உள்ள இடங்களில் பண்ணைச் சங்கங்களை அமைப்பதுபற்றி கூட்டுறவுத் துறை ஆலோசிக்கும்.

திரு. ஆ. கு. சுப்பையா : திருத்துறைப்பூண்டி, நாகப்பட்டினம் தாலுகாக்களில் பல ஆயிரக்கணக்கான ஏக்கர் சர்க்கார் புறம்போக்கு நிலங்கள் சாகுபடிக்கு லாயக்கான நிலையில் இருக்கின்றன. அந்த நிலங்களில் கூட்டுறவு சாகுபடிப் பண்ணை அமைத்து உணவு உற்பத்தியைப் பெருக்க அரசாங்கம் மீண்டும் ஆலோசிக்குமா?